

Көңүлдүн черин жазып  
Көздөрдөн сүйүү чачып  
Жол түшүп сүйгөндөрдөң  
Жолугуу кандай бакыт

Кайырма:

Гүл кармап колдорума  
Бактылуу болгонума  
Мен сени көрүү үчүн  
Баратам жолдо мына

Гүл болуп көрүнөсүң  
Нур болуп төгүлөсүң  
Керемет сезимдерге  
Кезиккен ушул кечим

Өмүр аз ойлоп көрсөм  
Өкүттө калба эртең  
Эритип жүрөгүмдү  
Эркелеп койчу эркем

Артылып колдор аста  
Арбалып махабатка  
Айланып келеличи  
Арманым таштай каткан

Мен сени сүйөм дечи  
Сендикмин сендик дечи  
Бирөө бир жатка калсын  
Сүйүүнүн ушул кечи